



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۰/۰۲/۰۸

پوهندوی آصف بهاند

لنډی، د ثبتولو ستونزه

څلور ډیرشمه برخه

«کرونا» ناروغي، د لنډيو په غېږ کې

په کرونا ویروس اخته شي
چې ټول دي پرېږدي، زه دي غېږ کې گرځومه

له کرونا مرض نه سخت و
ظالمه ستا په خوله راګري ځوابونه

کرونا ویروس باندې اخته شي
خیرنه زه دي تر مرګي راوستي یمه

لنډی د پښتو ژبې هغه ځانګړی فولکلوریک ژانر دی، چې د ژوند هر اړخ او هره غاړه په خپله لمنه کې را نغاړي. که ښه وي - که بد، که منفي وي که مثبت، که پر چا ښه لګېږي - که بد او... لنډی یې په خپل ځانګړي قالب کې اچوي او په ځانګړي سینګار سره یې بېرته خلکو او ټولني ته وړاندې کوي. ډېرې لویې او پېچلې مسألې په خورا ساده او ښکلې ژبه تر خپلو مینه والو پورې رسوي، په لنډ او هنري ډول یې په مخ کې ورته ږدي.

په دې وروستیو کې د چین د «هوې» ولایت په «وهان» ښار کې وبا ته ورته یو خطرناکه او وژونکي ناروغي پیدا شوه او اوس هم د یوه ستر خطر په ډول نورو هېوادونو ته د خپرېدو په حال کې ده. د همدې ناروغي په باب د خبرونو او له دې ناروغي سره د بشریت د مقابلي د معلوماتو د لوستلو په ترڅ کې څو ځایه داسې لنډی په مخه راغلي چې د همدې ناروغي یادونې په کې شوې دي. ویونکي یا تخلیقونکي یې د دې ناروغي نوم په روان ډول داسې په لنډيو کې انځور کړی دی، لکه ښه له پخوا نه چې په پښتو ژبه کې باب وي. دغه یې څو بېلګې دي:

په کرونا ویروس اخته شي
چې ټول دي پرېږدي، زه دي غېږ کې گرځومه

له کرونا مرض نه سخت و
ظالمه ستا په خوله راګري ځوابونه

په کرونا ویروس اخته سي
خیرنه زه دي تر مرګي راوستي یمه

د پاڼو شمېره: له 1 تر 3

افغان جرمن آنلاين په درنښت تاسو همکارۍ ته راټولي. په دغه پته له مور سره اړیکه ټینګه کړئ maqalat@afghan-german.de

یادونه: دلیکنې د لیکنیزې بڼې پازوالي د لیکوال په غاړه ده، هیله من یو خپله لیکنه له رالیږلو مخکې په څیر و لولئ

په کرونا باندې اخته شي
پر ما دې راوستل د ټول جهان غمونه

کرونا وپروس دې در میلمه شي
ما ته دې راوستل د ټول جهان رنځونه

د دې نویو لنډیو ثبتول، د لوستونکو تر مخې اېښودل او د کمپیوټر جال ته رسول، یو اړین کار و چې ما تر سره کړ. لکه څنگه چې ما پخوا هم ویلي وو، چې نوی تخلیق شوی لنډی یو څه وخت ته اړتیا لري چې څومره د خپلو ښکلو انځورونو او تشبیهاتو پر اساس د خلکو زړونو ته لار کولای شي او که همداسې د بیکه توب په دلیل، د وخت په تېرېدو سره له خولو لوېږي او له ذهنونو هېرېږي.

دا هم د لنډیو د دې برخې له پاره څو نوی او یا زړې، خو په زړه پورې لنډی:

تر منظوری خولی دې جارشم
د بغدادی په زړه دې بل کړل سره اورونه

تر نیمې شپې پورې رانغلي
په ما دې سپی په مازدیگر تړلي ونه

هغه ځوانی می پاته نه ده
اوس په لکړه تر نژدې جوماته ځمه

راغلی مه وای انقلابه
هر څه دې وران، زلمی دې ورک کړل له وطنه

غني توپک شو راته ډک شو
ناڅاپه ټک شو په زرگی بی وویستمه

په کرونا وپروس اخته شي
چې ټول دې پریرېدي، زه دې غیر کي گرځومه

له کرونا مرض نه سخت و
ظالمه ستا په خوله راکړي ځوابونه

په کرونا وپروس اخته سي
خیرنه زه دې تر مرگي راوستي یمه

په کرونا باندې اخته شي
پر ما دې راوستل د ټول جهان غمونه

کرونا وپروس دې در میلمه شي
ما ته دې راوستل د ټول جهان رنځونه

له خونړي کابله راشه
ته دې ژوندی وي، زه به وچه ډوډی خورمه

د پاڼو شمیره: له 2 تر 3

افغان جرمن آنلاین په درنښت تاسو همکارۍ ته راوبولي. په دغه پته له مور سره اړیکه ټینګه کړئ maqalat@afghan-german.de

یادونه: دلېکنی د لیکنیزې بڼې پازوالی د لیکوال په غاړه ده، هیله من یو خپله لیکنه له رالیږلو مخکې په څیر و لولئ

ته به مي کله، کله ياد کړي
زه دي په زړه پوري گنډلي گرځومه

جانانه پام کوه را نشي!
پل معلوميري دلته واوري شوي دينه

څنگه نري خدا دي وکړه
څنگه په پک زړه مي ډېر وژړل مئينه

جانانه چپرته يي غږ وکړه
د دنياکي خلگ دي ورکو کي شمېرینه

غني رهبر شو د زړه سر شو
په چا اختر شو په چا وشول فسادونه

ملا پيسي مي بيرته راکړه
ستا په تعویز کي خو نور نه شته تاثيرونه

مرگي مي بڼه دي چي مي بوځي
زه مي شيرين جانان په ژوند پښېمانه کړمه

راغلي مه واي انقلابه
کلي دي وران، زلمي دي ورک په وطنونه

د غريبي کچکوله مات شي
چي در په در دي گرځوم تش دي راورمه

خبري لنډي، لنډي وايه
د جمعي ورځ ده مېلمانې راغلي دينه



د پاڼو شمېره: له 3 تر 3

افغان جرمن آنلاین په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

يادونه: دلېکنې دلېکنيزې بڼې پازوالي د ليکوال په غاړه ده، هيله من يو خپله ليکنه له راليرلو مخکې په ځير و لولئ